

लेख जिसे लोग 'स्मृति' के रूप में अपने पास संजोकर रखते हैं 3. हस्ताक्षर या दस्तखत।
autograph

स्वाक्षर पुस्तिका स्त्री. (तत्.) वह पुस्तिका जिसमें किसी के अनुरोध पर किसी विशिष्ट व्यक्ति द्वारा लिखे गए सुंदर लेख, सुंदर वाक्य या सुंदर शब्द तथा दिनांक सहित अपने हस्ताक्षर अंकित किए गए हों तथा लोग जिसे स्मृति के रूप में संजोकर अपने पास रखते हैं। autograph book

स्वाक्षर युक्त वि. (तत्.) स्व हस्ताक्षर से युक्त, स्वाक्षरों से युक्त।

स्वाक्षरित वि. (तत्.) वह पत्र, पुस्तक या पुस्तिका जिस पर किसी ने अपने हस्ताक्षर युक्त सुंदर शब्द या वाक्य लिखे हों।

स्वागत पुं. (तत्.) 1. किसी सम्मानीय या प्रिय व्यक्ति के आने पर आगे बढ़कर उसका आदरपूर्वक अभिनंदन करना, अभ्यर्थना, अगवानी 2. किसी के कथन या विचार को सुंदर समझकर उसकी प्रशंसा या अभिनंदन करने की अभिव्यक्ति का भाव।

स्वागतक पुं. (तत्.) स्वागत करने वाला व्यक्ति।

स्वागत कक्ष पुं. (तत्.) वह विशेष कक्ष जिसमें आने वाले लोगों को बैठाने व सत्कार करने की व्यवस्था हो।

स्वागतकारिणी सभा स्त्री. (तत्.) अतिथियों का स्वागत करने वाली सभा। स्वागत समिति।

स्वागतकारी वि. (तत्.) अतिथि या मान्यजनों का स्वागत करने वाला।

स्वागतपतिका स्त्री. (तत्.) साहित्य में वह नायिका जो अपने पति के परदेश से लौटने पर अतिहर्षित होकर उनका स्वागत करने के लिए उद्यत हो।

स्वागतप्रिया स्त्री. (तत्.) वह नायिका- पत्नी जिसके परदेश से लौटने पर उसके नायक-पति द्वारा स्वागत किया गया हो।

स्वागत वचन पुं. (तत्.) 1. किसी विशिष्ट व्यक्ति के आगमन पर 'स्वागत' शब्द का कथन 2.

स्वागत में कोई प्रशंसात्मक वाक्य या वचन का कथन।

स्वागत समिति स्त्री. (तत्.) संस्थागत या जनसामान्य द्वारा गठित वह समिति जो किसी विशेष अधिवेशन, आयोजन आदि में सम्मिलित होने वाले लोगों के स्वागत-सत्कार के लिए कार्य करती है।

स्वागता स्त्री. (तत्.) 1. जिसका (स्त्री का) स्वागत किया गया हो 2. चार चरणों का समवृत्त वर्णिक छंद जिसके प्रत्येक चरण में क्रमशः रगण, नगण, भगण और दो गुरु अर्थात् कुल ग्यारह वर्ण होते हैं।

स्वागताध्यक्ष पुं. (तत्.) किसी गठित स्वागत समिति का अध्यक्ष।

स्वागतिक वि. (तत्.) आने वाले अभ्यागतों या मेहमानों का विधिवत् स्वागत करने वाला पुं. घर का वह मालिक जो अपने घर आए हुए सम्मान्य सदस्यों का स्वागत करता हो।

स्वागतिका स्त्री. (तत्.) 1. घर में अभ्यागत का स्वागत करने वाली गृहस्वामिनी, घर की मालकिन 2. हवाई जहाज में यात्रियों का स्वागत करने के लिए नियुक्त की जाने वाली युवती।
air hostess

स्वागती पुं. (तत्.) 1. स्वागत करने वाला कोई व्यक्ति 2. होटल, मंत्रालय आदि में नियुक्त वि. स्वागत-संबंधी, स्वागत-अधिकारी, स्वागत करने वाला।

स्वागम पुं. (तत्.) शुभागमन।

स्वाग्रह पुं. (तत्.) 1. अपने संबंध में होने वाला आग्रह 2. बहुत सुंदर आग्रह विलो. दुराग्रह।

स्वाग्रही वि. (तत्.) 1. जिसमें स्वाग्रह की भावना या धारणा पाई जाए 2. जो अपनी बात पर दृढ़ता के साथ आग्रही या हठी हो।

स्वाचरण पुं. (तत्.) 1. अपना आचरण, अपना चरित्र 2. सुंदर आचरण, अच्छा व्यवहार।

स्वाच्छंद्य पुं. (तत्.) स्वच्छंदता।

स्वातंत्र्य पुं. (तत्.) स्वाधीनता, स्वतंत्रता।